



بِسْمِ اللّٰهِ الرَّحْمٰنِ الرَّحِیْمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸೂರೂ ಅಹ್ಮದ್, ಅವರು ಲಂಡನಿನ 'ಬೈತುಲ್ ಫುತೂಹ್' ಮಸೀದಿಯಲ್ಲಿ 01-03-2019 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹುದ್, ತಅಫ್ಫದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಕ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೂರಿಹಿಲ್ ಅಝೀರ್ಯ್ ಹೀಗೆ ಹೇಳಿದರು:

ಬದರಿ ಸಹಾಬರಿಗೆ ಸಂಬಂಧಿಸಿದ ಘಟನೆಗಳ ಬಗ್ಗೆ ವಿವರಣೆ ಮುಂದುವರಿಯುತ್ತಿದೆ. ಈ ದಿನ ಸಹ ನಾನು ಕೆಲವು ಸಹಾಬರ ಕುರಿತು ವಿವರಿಸುವೆನು. ಮೊದಲನೆಯ ಸಹಾಬಿ ಹರ್ಯಾತ್ ಖೂಲಿ ಬಿನ್ ಅಬೀ ಖೂಲಿ(ರ). ಅವರು ಬದರ್, ಉಹುದ್ ಸಮೇತ ಎಲ್ಲ ಯುದ್ಧಗಳಲ್ಲಿ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಭಾಗವಹಿಸಿದರು. ಅವರು ಹರ್ಯಾತ್ ಉಮರ್ ರಝಿಯಲ್ಲಾಹು ಅನ್‌ಹುರವರ ಖಿಲಾಫತ್ ಕಾಲದಲ್ಲಿ ನಿಧನ ಹೊಂದಿದರು.

ನಾನು ವಿವರಿಸಲಿರುವ ಎರಡನೆಯ ಸಹಾಬಿ ಹರ್ಯಾತ್ ರಾಫೀಅ್ ಬಿನ್ ಮುಅಲ್ಲಾ(ರ). ಅವರು ಖರ್ಯಾಜ್ ಗೋತ್ರದ ಶಾಖೆಯಾದ ಬನೂ ಹಬೀಬ್‌ಗೆ ಸೇರಿದ್ದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಯಾತ್ ರಾಫೀಅ್ ಮತ್ತು ಹರ್ಯಾತ್ ಸಫ್‌ವಾನ್ ಬಿನ್ ಬೈರ್ಯಾರ ಮಧ್ಯೆ ಸಹೋದರ ಸಂಬಂಧವನ್ನು ಸ್ಥಾಪಿಸಿದ್ದರು. ಈ ಇಬ್ಬರು ಸಹಾಬರೂ ಬದರ್ ಯುದ್ಧದಲ್ಲಿ ಭಾಗವಹಿಸಿದ್ದರು. ಕೆಲವು ವರದಿ ಪ್ರಕಾರ ಈ ಇಬ್ಬರು ಸಹಾಬರು ಬದರ್ ಯುದ್ಧದಲ್ಲಿ ಶಹೀದರಾದರು.

ಇನ್ನೊಬ್ಬ ಸಹಾಬಿಯ ಹೆಸರು ಹರ್ಯಾತ್ ಝುಶ್ಮಾಲೀನ್ ಹಮೀರ್ ಬಿನ್ ಅಬ್ದು ಅಮರ್(ರ). ಅವರ ಮೂಲ ಹೆಸರು ಉಮೈರ್ ಮತ್ತು ಉಪನಾಮ ಅಬೂ ಮುಹಮ್ಮದ್ ಎಂದಾಗಿತ್ತು. ಅವರು ಮಕ್ಕದಿಂದ ಹಿಜ್ರತ್ ಮಾಡಿ ಮದೀನಕ್ಕೆ ಬಂದಾಗ ಹರ್ಯಾತ್ ಸಅದ್ ಬಿನ್ ಖೈಸಮ್‌ರವರ ಮನೆಯಲ್ಲಿ ವಾಸಿಸಿದರು. ಹರ್ಯಾತ್ ಯಝೀದ್ ಬಿನ್ ಹಾರಿಸ್‌ರೊಂದಿಗೆ ಅವರ ಸಹೋದರ ಸಂಬಂಧವನ್ನು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಸ್ಥಾಪಿಸಿದರು. ಈ ಇಬ್ಬರು ಸಹಾಬರು ಬದರ್ ಯುದ್ಧದಲ್ಲಿ ಶಹೀದರಾದರು. ಶಹಾದತ್ ಸಮಯ ಅವರ ಪ್ರಾಯ 30 ಆಗಿತ್ತು.

ಇನ್ನೊಬ್ಬ ಸಹಾಬಿ ಹರ್ಯಾತ್ ರಾಫೀಅ್ ಬಿನ್ ಯಝೀದ್(ರ). ಅವರು ಅನ್‌ಸಾರ್‌ಗಳ ಔಸ್ ಗೋತ್ರದ ಬನೂ ಝೂರ್ ಬಿನ್ ಅಬ್ದುಲ್ ಅಶ್‌ಹಲ್ ಶಾಖೆಗೆ ಸೇರಿದ್ದರು. ಅವರ ತಾಯಿ ಅಖ್‌ರಬ್ ಬಿನ್ತ್ ಮುಆಝ್‌ರವರು ಪ್ರಸಿದ್ಧ ಸಹಾಬಿ ಹರ್ಯಾತ್ ಸಅದ್ ಬಿನ್ ಮುಆಝ್‌ರ ಸಹೋದರಿಯಾಗಿದ್ದರು. ಹರ್ಯಾತ್ ರಾಫೀಅ್‌ರವರಿಗೆ ಉಸೈದ್ ಮತ್ತು ಅಬ್ದುರ್ರಹ್ಮಾನ್ ಎಂಬ ಇಬ್ಬರು ಪುತ್ರರಿದ್ದರು. ಹರ್ಯಾತ್ ರಾಫೀಅ್ ಬದರ್,

ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಅವರು ಉಹುದ್ ಯುದ್ಧದಲ್ಲಿ ಶಹೀದರಾದರು.

ಇನ್ನೊಬ್ಬ ಸಹಾಬಿ ಹರ್ಯಾತ್ ಝುಕ್ವಾನ್ ಬಿನ್ ಅಬ್ದುಖೈಸ್(ರ). ಅವರು ಅನ್‌ಸಾರ್‌ಗಳ ಖರ್ಯಾಜ್ ಗೋತ್ರದ ಬನೂ ಝೂರೀಖ್ ಶಾಖೆಗೆ ಸೇರಿದ್ದರು. ಅವರು ಬೈಅತೆ ಅಖಬ ಊಲಾ ಮತ್ತು ಸಾನಿಯದಲ್ಲಿ ಸಹ ಭಾಗವಹಿಸಿದ್ದರು. ಅವರ ಬಗ್ಗೆ ಗಮನಾರ್ಹವಾದ ಒಂದು ವಿಷಯವೇನೆಂದರೆ ಅವರು ಮದೀನದಿಂದ ಹಿಜ್ರತ್ ಮಾಡಿ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಳಿಗೆ ಮಕ್ಕಕ್ಕೆ ಹೋದರು. ಅವರನ್ನು ಅನ್‌ಸಾರಿ ಮುಹಾಜಿರ್ ಎಂದು ಕರೆಯುತ್ತಿದ್ದರು. ಅವರು ಬದರ್ ಮತ್ತು ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದರು. ಉಹುದ್ ಯುದ್ಧದಲ್ಲಿ ಅವರು ಶಹೀದರಾದರು.

ಸುಹೈಲ್ ಬಿನ್ ಅಬೀ ಸಾಲಿಹ್ ವರದಿ ಮಾಡುತ್ತಾರೆ: ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಉಹುದ್ ಯುದ್ಧಕ್ಕೋಸ್ಕರ ಹೊರಟಾಗ ಒಂದು ಸ್ಥಳದ ಕಡೆಗೆ ಸೂಚಿಸಿ ಹೇಳಿದರು: ಆ ಕಡೆಗೆ ಯಾರು ಹೋಗುವರು ಎಂದು. ಬನೀ ಝೂರೀಖ್ ಒಬ್ಬ ಸಹಾಬಿ ಹರ್ಯಾತ್ ಝುಕ್ವಾನ್ ಬಿನ್ ಅಬ್ದುಖೈಸ್ ಎದ್ದು ನಿಂತು ಹೇಳಿದರು: ಓ ಅಲ್ಲಾಹನ ಸಂದೇಶವಾಹಕರೇ ನಾನು ಹೋಗುವೆನು. ಆಗ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕೇಳಿದರು: ನೀವು ಯಾರು ಎಂದು. ಹರ್ಯಾತ್ ಝುಕ್ವಾನ್ ಹೇಳಿದರು: ನಾನು ಝುಕ್ವಾನ್ ಬಿನ್ ಅಬ್ದುಖೈಸ್. ಆಗ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕುಳಿತುಕೊಳ್ಳಲು ಹೇಳಿದರು. ಅವರು ಮೂರು ಸಾರಿ ಆ ಮಾತು ಹೇಳಿದರು. ಅನಂತರ ಹೇಳಿದರು: ಇಂತಿಂತಹ ಸ್ಥಳಗಳಿಗೆ ಹೋಗಿರಿ. ಆಗ ಹರ್ಯಾತ್ ಝುಕ್ವಾನ್ ಬಿನ್ ಅಬ್ದುಖೈಸ್ ಹೇಳಿದರು: ಓ ಅಲ್ಲಾಹನ ಸಂದೇಶವಾಹಕರೇ ಖಂಡಿತವಾಗಿಯೂ ನಾನೇ ಅಲ್ಲಿಗೆ ಹೋಗುವೆನು. ಆಗ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ನಾಳೆ ಸ್ವರ್ಗದ ಹಜ್ಜ್‌ಹಸುರಾದ ಸ್ಥಳದಲ್ಲಿ ನಡೆಯುತ್ತಾ ಇರುವವನನ್ನು ನೋಡಲು ಯಾರಾದರೂ ಬಯಸುವುದಾದರೆ ಈ ವ್ಯಕ್ತಿಯನ್ನು ನೋಡಲಿ. ಅನಂತರ ಹರ್ಯಾತ್ ಝುಕ್ವಾನ್ ತನ್ನ ಮನೆಯಲ್ಲಿರುವವರಿಗೆ ವಿದಾಯ ಹೇಳಲು ಹೋದರು. ಅವರ ಪತ್ನಿ ಮತ್ತು ಪುತ್ರಿಯರು ಅವರೊಂದಿಗೆ ಹೇಳಿದರು: ತಾವು ನಮ್ಮನ್ನು ಬಿಟ್ಟು ಹೋಗುತ್ತಿರುವಿರಿ ಎಂದು. ಹರ್ಯಾತ್ ಝುಕ್ವಾನ್ ಅವರನ್ನು ಬಿಟ್ಟು ಸ್ವಲ್ಪ ದೂರಹೋಗಿ ಅವರ ಕಡೆಗೆ ನೋಡುತ್ತಾ ಹೇಳಿದರು: ಇನ್ನು ಖಿಯಾಮತ್ ದಿನದಂದೇ

ನಮ್ಮ ಭೇಟಿ ಆಗುವುದು. ಅನಂತರ ಅವರು ಉಹುದ್ ಯುದ್ಧದಲ್ಲಿ ಶಹೀದರಾದರು.

ಇನ್ನೊಬ್ಬ ಸಹಾಬಿ ಹರ್ಷೂರತ್ ಖುವಾದ್ ಬಿನ್ ಜುಬೈರ್ ಅನ್‌ಸಾರಿ(ರ). ಅವರು ಹರ್ಷೂರತ್ ಅಬ್ದುಲ್ಲಾ ಬಿನ್ ಜುಬೈರರ ಸಹೋದರರಾಗಿದ್ದರು. ಹರ್ಷೂರತ್ ಅಬ್ದುಲ್ಲಾ ಬಿನ್ ಜುಬೈರರನ್ನು ಉಹುದ್ ಯುದ್ಧದಲ್ಲಿ ಪರ್ವತದ ತಗ್ಗು ಪ್ರದೇಶದ ಸಂರಕ್ಷಣೆಗೆ ಐವತ್ತು ಬಿಲ್ಲುಗಾರರ ಜೊತೆಗೆ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನೇಮಿಸಿದ್ದರು. ಹರ್ಷೂರತ್ ಖುವಾದ್ ಮಧ್ಯಮ ಎತ್ತರದವರಾಗಿದ್ದರು. ಅವರು ಹಿಜರಿ ವರ್ಷ 40ರಲ್ಲಿ 74ನೇ ವಯಸ್ಸಿನಲ್ಲಿ ಮದೀನದಲ್ಲಿ ನಿಧನ ಹೊಂದಿದರು. ಹರ್ಷೂರತ್ ಖುವಾದ್ ಸಹ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜೊತೆಗೆ ಬದರ್ ಯುದ್ಧಕ್ಕೆ ಹೊರಟಿದ್ದರು. ಆದರೆ ಮಾರ್ಗಮಧ್ಯೆ ಒಂದು ಮೊಣಚು ಕಲ್ಲು ತಗಲಿದ ಕಾರಣ ಗಾಯಗೊಂಡರು. ಆದುದರಿಂದ ಅವರನ್ನು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮದೀನಕ್ಕೆ ಮರಳುವಂತೆ ಮಾಡಿದರು. ಆದರೆ ಅವರಿಗೆ ಯುದ್ಧದಲ್ಲಿ ಲಭಿಸಿದ ಸಂಪತ್ತಿನಲ್ಲಿ ಪಾಲು ನೀಡಿದರು. ಆದುದರಿಂದ ಅವರು ಬದರ್ ಯುದ್ಧದಲ್ಲಿ ಭಾಗವಹಿಸಿದವರಾಗಿ ಗಣಿಸಲ್ಪಟ್ಟರು. ಅವರು ಉಹುದ್, ಖಂದಕ್ ಮತ್ತು ಇತರ ಎಲ್ಲ ಯುದ್ಧಗಳಲ್ಲಿ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಭಾಗವಹಿಸಿದರು. ಹರ್ಷೂರತ್ ಖುವಾದ್ ವರದಿ ಮಾಡುತ್ತಾರೆ: ಒಮ್ಮೆ ನಾನು ರೋಗಿಯಾಗಿದ್ದಾಗ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನನ್ನನ್ನು ಸಂದರ್ಶಿಸಲು ಆಗಮಿಸಿದರು. ನನ್ನ ರೋಗ ಉಪಶಮನವಾದಾಗ ಅವರು ಹೇಳಿದರು: ಎಲೈ ಖುವಾದ್, ಈಗ ನೀನು ಆರೋಗ್ಯವಂತನಾಗಿರುವೆ. ನೀನು ಅಲ್ಲಾಹನೊಂದಿಗೆ ಮಾಡಿದ ವಾಗ್ದಾನ ನೆರವೇರಿಸು. ನಾನು ಹೇಳಿದೆ: ನಾನು ಅಲ್ಲಾಹನೊಂದಿಗೆ ಯಾವ ವಾಗ್ದಾನ ಸಹ ಮಾಡಿಲ್ಲ. ಆಗ ಅವರು ಹೇಳಿದರು: ಒಬ್ಬನು ರೋಗಿಯಾಗಿದ್ದಾಗ ಯಾವುದಾದರೂ ಹರಕೆ ಹೇಳದೆ ಇರುವುದಿಲ್ಲ. ನನಗೆ ರೋಗೋಪಶಮನವಾದರೆ ನಾನು ಹಾಗೆ ಮಾಡುವೆನು ಹೀಗೆ ಮಾಡುವೆನು ಎಂದು ಸಂಕಲ್ಪ ಮಾಡುತ್ತಾನೆ. ಆದುದರಿಂದ ಅಲ್ಲಾಹನೊಂದಿಗೆ ಮಾಡಿದ ವಾಗ್ದಾನವನ್ನು ಈಡೇರಿಸಬೇಕು. ನೀನು ಏನಾದರೂ ಹೇಳಿದ್ದರೆ ಅದನ್ನು ಈಡೇರಿಸು. (ಹುರ್ಮೂರ್ ಹೇಳಿದರು:) ಇದು ನಾವೆಲ್ಲರೂ ಗಮನಿಸಬೇಕಾದ ಮತ್ತು ಚಿಂತಿಸಬೇಕಾದ ವಿಷಯವಾಗಿದೆ.

ಖಂದಕ್ ಯುದ್ಧದ ಸಂದರ್ಭದಲ್ಲಿ ಬನೂ ಖುರೈಝ್ ಗೋತ್ರದವರು ಪ್ರತಿಜ್ಞೆ ಉಲ್ಲಂಘಿಸಿದ ಬಗ್ಗೆ ಸಮಾಚಾರ ದೊರಕಿದಾಗ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಒಂದು ಪ್ರತಿನಿಧಿ ಸಂಘವನ್ನು ಅವರ ಬಳಿಗೆ ಕಳುಹಿಸಿದರು. ಅವರಲ್ಲಿ ಹರ್ಷೂರತ್ ಖುವಾದ್ ಸಹ ಸೇರಿದ್ದರು. ಒಂದು ವರದಿ ಪ್ರಕಾರ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಷೂರತ್ ಖುವಾದ್‌ರನ್ನು ತನ್ನ ಕುದುರೆಯ ಮೇಲೆ ಸವಾರಿ ಮಾಡಿಸಿ

ಬನೂ ಖುರೈಝ್‌ರ ಕಡೆಗೆ ಕಳುಹಿಸಿದ್ದರು. ಆ ಕುದುರೆಯ ಹೆಸರು ಜುನಾಹ್ ಎಂದಾಗಿತ್ತು.

ಇನ್ನೊಬ್ಬ ಸಹಾಬಿ ಹರ್ಷೂರತ್ ರಬೀಅ ಬಿನ್ ಅಖ್‌ಸಮ್(ರ). ಅವರ ಉಪನಾಮ ಅಬೂ ಯರ್ಮೀದ್. ಅವರು ಗಿಡ್ಡ ಗಾತ್ರದವರೂ ದಪ್ಪ ಶರೀರದವರೂ ಆಗಿದ್ದರು. ಅವರು ಮುಹಾಜಿರ್ ಆಗಿದ್ದರು. ಬದರ್ ಯುದ್ಧದ ಸಮಯ ಅವರ ಪ್ರಾಯ 30 ಆಗಿತ್ತು. ಅವರು ಉಹುದ್, ಖಂದಕ್ ಯುದ್ಧಗಳಲ್ಲೂ ಹುದೈಬಿಯಾ ಸಂಧಿ, ಖೈಬರ್ ಯುದ್ಧಗಳಲ್ಲಿ ಭಾಗವಹಿಸಿದರು. ಅವರು ಖೈಬರ್ ಯುದ್ಧದಲ್ಲಿ ಶಹೀದರಾದರು. ಅವರು ಶಹೀದರಾಗುವಾಗ ಅವರ ಪ್ರಾಯ 37 ಆಗಿತ್ತು. ಇನ್ನೊಬ್ಬ ಸಹಾಬಿ ಹರ್ಷೂರತ್ ರಿಫಾಅ ಬಿನ್ ಅಮರುಲ್ ಜಹ್‌ನಿ(ರ). ಅವರು ಬದರ್ ಮತ್ತು ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದರು. ಅವರು ಅನ್‌ಸಾರ್‌ಗಳ ಬನೂ ನಜ್ಜಾರ್ ಗೋತ್ರದವರೊಂದಿಗೆ ಪ್ರತಿಜ್ಞಾಬದ್ಧರಾಗಿದ್ದರು.

ಇನ್ನೊಬ್ಬ ಸಹಾಬಿ ಹರ್ಷೂರತ್ ರೈಝ್ ಬಿನ್ ವದೀಅ(ರ). ಅವರು ಅನ್‌ಸಾರ್‌ಗಳ ಖರ್ಮೂರಜ್ ಗೋತ್ರಕ್ಕೆ ಸೇರಿದವರಾಗಿದ್ದರು. ಅವರು ಬೈಅತ್ ಅಖಬದಲ್ಲಿ ಮತ್ತು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಅವರು ಉಹುದ್ ಯುದ್ಧದಲ್ಲಿ ಶಹೀದರಾದರು. ಇನ್ನೊಬ್ಬ ಸಹಾಬಿ ಹರ್ಷೂರತ್ ರಬೀಅ ಬಿನ್ ರಾಫೀಅ ಅನ್‌ಸಾರಿ(ರ). ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಇನ್ನೊಬ್ಬ ಸಹಾಬಿ ಹರ್ಷೂರತ್ ರೈಝ್ ಬಿನ್ ಮುರ್ಮುಯ್ಯಿನ್(ರ). ಅವರು ಖರ್ಮೂರಜ್ ಗೋತ್ರದವರಾಗಿದ್ದರು. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದರು. ಹರ್ಷೂರತ್ ರೈಝ್ ಮತ್ತು ಹರ್ಷೂರತ್ ಮುಸ್ತಹ್ ಬಿನ್ ಅಸಾಸರ ಮಧ್ಯೆ ಸಹೋದರ ಸಂಬಂಧವನ್ನು ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಸ್ಥಾಪಿಸಿದ್ದರು.

ಇನ್ನೊಬ್ಬ ಸಹಾಬಿ ಹರ್ಷೂರತ್ ಅಯಾರ್ಝ್ ಬಿನ್ ರಝೀದ್(ರ). ಅವರು ಅಬಿಸೀನಿಯಾ ದೇಶಕ್ಕೆ ಎರಡನೆಯ ಸಾರಿ ಹಿಜ್‌ರತ್ ಮಾಡಿದವರಲ್ಲಿ ಸೇರಿದ್ದರು. ಅಲ್ಲಿಂದ ಮರಳಿ ಬಂದು ಮದೀನಕ್ಕೆ ಹಿಜ್‌ರತ್ ಮಾಡಿದರು. ಅವರು ಹರ್ಷೂರತ್ ಕುಲ್‌ಸೂಮ್ ಬಿನ್ ಅಲ್ ಹದಮ್‌ರ ಮನೆಯಲ್ಲಿ ವಾಸಿಸಿದರು. ಅವರು ಬದರ್, ಉಹುದ್, ಖಂದಕ್ ಸಮೇತ ಎಲ್ಲ ಯುದ್ಧಗಳಲ್ಲಿ ಭಾಗವಹಿಸಿದರು. ಹಿಜರಿ 30ರಲ್ಲಿ ಹರ್ಷೂರತ್ ಉಸ್ತಾನ್‌ರ(ರ) ಖಿಲಾಫತ್ ಕಾಲದಲ್ಲಿ ಅವರು ನಿಧನ ಹೊಂದಿದರು.

ಇನ್ನೊಬ್ಬ ಸಹಾಬಿ ಹರ್ಷೂರತ್ ರಿಫಾಅ ಬಿನ್ ಅಮರ್ ಅನ್‌ಸಾರಿ(ರ). ಅವರು 70 ಅನ್‌ಸಾರ್‌ಗಳ ಜೊತೆ ಬೈಅತ್ ಅಖಬ ಸಾನಿಯದಲ್ಲಿ ಭಾಗವಹಿಸಿದರು. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಉಹುದ್ ಯುದ್ಧದಲ್ಲಿ ಅವರು ಶಹೀದರಾದರು. ಇನ್ನೊಬ್ಬ ಸಹಾಬಿ ಹರ್ಷೂರತ್ ರಿಯಾದ್ ಬಿನ್ ಅಮ್‌ರ್(ರ).

ಅವರು ಅನ್‌ಸಾರ್‌ಗಳೊಂದಿಗೆ ಪ್ರತಿಜ್ಞಾಬದ್ಧರಾಗಿದ್ದರು. ಅವರು ಬದರ್ ಯುದ್ಧದಲ್ಲಿ ಭಾಗವಹಿಸಿದರು. ಅವರು ಬನೂ ಸಾಯಿದ ಬಿನ್ ಕಅಬ್ ಗೋತ್ರದವರಾಗಿದ್ದರು.

ಇನ್ನೊಬ್ಬ ಸಹಾಬಿ ಹರ್ಯೂರತ್ ಸಾಲಿಮ್ ಬಿನ್ ಉಮೈರ್ ಬಿನ್ ಸಾಬಿತ್(ರ). ಅವರು ಅನ್‌ಸಾರ್‌ಗಳ ಬನೂ ಅಮರ್ ಬಿನ್ ಔಫ್ ಗೋತ್ರದವರಾಗಿದ್ದರು. ಅವರು ಬೈಅತ್ ಉರ್ಯೂವ ಹಾಗೂ ಬದರ್, ಉಹುದ್, ಖಂದಕ್ ಸಮೇತ ಎಲ್ಲ ಯುದ್ಧಗಳಲ್ಲಿಯೂ ಭಾಗವಹಿಸಿದ್ದರು. ತಬೂಕ್ ಯುದ್ಧಕ್ಕೆ ಹೋಗಲು ಸವಾರಿ ಮೃಗಗಳು ದೊರಕದ ಏಳು ಜನ ಸಹಾಬರಲ್ಲಿ ಅವರು ಒಬ್ಬರಾಗಿದ್ದರು. ಅವರು ಸವಾರಿ ಮೃಗವನ್ನು ಆವಶ್ಯಪಟ್ಟಾಗ ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದರು, ನನ್ನ ಬಳಿ ಸವಾರಿಗೆ ಏನೂ ಇಲ್ಲ. ಆ ಜನರು ಮರಳಿ ಹೋದರು. ಆಗ ಅವರು ಅಶ್ರುಭರಿತರಾಗಿದ್ದರು. ಹರ್ಯೂರತ್ ಇಬ್ನು ಅಬ್ಬಾಸ್ ವರದಿ

ಮಾಡುತ್ತಾರೆ: ಪವಿತ್ರ ಖುರ್ಆನ್ ವಚನ, **وَأَعْيُنُهُمْ**

مَا تَوَكَّلْتُمْ عَلَيْهِمُ قُلْتُمْ لَا جِدْمَ مَا أَحْبَبْتُمْ عَلَيْهِ تَوَلَّوْا وَأَعْيُنُهُمْ

تَفِيضٌ مِنَ الدِّمَعِ حَرًّا أَلَّا يَجِدُوا مَا يُنْفِقُونَ ವಲಾ ಅಲಲ್ಲರೀನ ಇಝಾ ಮಾ ಅತವ್‌ಕ ಲಿತಹ್‌ಮಿಲಹುಮ್ ಖುಲ್‌ತ ಲಾ ಅಜಿದು ಮಾ ಅಹ್‌ಮಿಲುಕುಮ್ ಅಲೈಹಿ. ತವಲ್ಲವ್ ವ ಅಲ್‌ಯುನುಹುಮ್ ತಫೀಝು ಮಿನದ್ದಮ್‌ಇ ಹದ್ಥನನ್ ಅಲ್ಲಾ ಯಜಿದೂ ಮಾ ಯುನ್‌ಫಿಖೂನ್. (ಯುದ್ಧಕ್ಕೆ ಹೋಗಲು) ತಮಗೆ ಸವಾರಿ ಒದಗಿಸಬೇಕೆಂದು ನಿನ್ನ ಬಳಿಗೆ ಬಂದು ಕೇಳಿದವರ ಮೇಲೂ ತಪ್ಪೇನಿಲ್ಲ. 'ನಿಮಗೆ ಸವಾರಿ ಒದಗಿಸಲು ನನ್ನ ಬಳಿ ಏನು ಇಲ್ಲ' ಎಂದು ನೀನು ಹೇಳಿದೆ. (ಆಗ) ಖರ್ಜು ಮಾಡಲು ತಮ್ಮ ಬಳಿಯೇನೂ ಇಲ್ಲವೆಂಬ ದುಃಖದಿಂದ ಅವರ ಕಣ್ಣು ಕಣ್ಣೀರಿನಿಂದ ತುಂಬಿದ ಸ್ಥಿತಿಯಲ್ಲಿ ಅವರು ಮರಳಿದರು. (9: 92). ಈ ವಚನದಲ್ಲಿ ಪ್ರಸ್ತಾಪಿಸಿದ ಜನರಲ್ಲಿ ಸಾಲಿಮ್ ಬಿನ್ ಉಮೈರ್ ಮತ್ತು ಸಅಲಬ ಬಿನ್ ರೈಯ್ದ್ ಸೇರಿದ್ದರೆಂದು ಹರ್ಯೂರತ್ ಇಬ್ನು ಅಬ್ಬಾಸ್ ವರದಿ ಮಾಡಿದ್ದಾರೆ.

ಹರ್ಯೂರತ್ ಖಲೀಫತುಲ್ ಮಸೀಹ್ ಸಾನಿ ರಝಿಯಲ್ಲಾಹು ಅನ್‌ಹು ಈ ವಚನದ ವ್ಯಾಖ್ಯಾನ ಮಾಡುತ್ತಾ ಹೇಳುತ್ತಾರೆ: ಈ ಏಳು ಮುಸ್ಲಿಮರು ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಳಿಯಿಂದ ಹೋದ ನಂತರ ಹರ್ಯೂರತ್ ಉಸ್ತಾನ್(ರ) ಮೂರು ಒಂಟೆಗಳನ್ನೂ ಬೇರೆ ಮುಸ್ಲಿಮರು ನಾಲ್ಕು ಒಂಟೆಗಳನ್ನೂ ಕೊಟ್ಟರು. ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಒಬ್ಬೊಬ್ಬರಿಗೆ ಒಂದೊಂದು ಒಂಟೆಯಂತೆ ಕೊಟ್ಟರು. ಹರ್ಯೂರತ್ ಮುಸ್ಲಿಹ್ ಮೂೂದ್ ರಝಿಯಲ್ಲಾಹು ಅನ್‌ಹು ಹೇಳುತ್ತಾರೆ: ಪವಿತ್ರ ಖುರ್ಆನ್‌ನಲ್ಲಿ ಈ ಘಟನೆ ವಿವರಿಸಲು ಕಾರಣವೇನೆಂದರೆ, ಬಡ ಮುಸ್ಲಿಮರ ನಿಷ್ಠೆ ಹೇಗಿತ್ತು ಎಂದು ತೋರಿಸಲಿಕ್ಕೂ ಅವರನ್ನು,

ಏಶ್ಶರ್ಯವಂತರಾಗಿದ್ದು ಪ್ರಯಾಣ ಮಾಡಲು ಸೌಕರ್ಯಗಳನ್ನು ಹೊಂದಿದ್ದು ಕೂಡ ಸುಳ್ಳು ನೆವನ ಹುಡುಕುತ್ತಿದ್ದವರೊಂದಿಗೆ ಹೋಲಿಸಿ ತೋರಿಸಲಿಕ್ಕಾಗಿಯೂ ಆಗಿದೆ.

ಈ ಏಳು ಜನರ ನಾಯಕ ಹರ್ಯೂರತ್ ಅಬೂ ಮೂಸಾರೊಂದಿಗೆ ಕೇಳಲಾಯಿತು, ನೀವು ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಏನನ್ನು ಬೇಡಿದಿರಿ? ಅವರು ಹೇಳಿದರು: ಅಲ್ಲಾಹನಾಣೆ ಒಂಟೆಯನ್ನಾಗಲಿ, ಕುದುರೆಯನ್ನಾಗಲಿ ನಾವು ಬೇಡಿಕೊಂಡಿರಲಿಲ್ಲ. ನಾವು ಹೇಳಿದುದು ಏನೆಂದರೆ, ನಾವು ಬರಿಗಾಲಿನಲ್ಲಿದ್ದೇವೆ. ದೀರ್ಘ ದೂರ ಬರಿಗಾಲಲ್ಲಿ ನಡೆದು ಹೋಗಲಾರವು. ನಮಗೆ ಪಾದರಕ್ಷೆಗಳಾದರೂ ದೊರಕಿದರೆ ನಾವು ಅವುಗಳನ್ನು ಕಾಲುಗಳಲ್ಲಿ ಹಾಕಿಕೊಂಡು ಓಡುತ್ತಾ ನಮ್ಮ ಸಹೋದರರನ್ನು ಸೇರಿಕೊಳ್ಳುತ್ತಿದ್ದೆವು ಮತ್ತು ಯುದ್ಧದಲ್ಲಿ ಭಾಗವಹಿಸುತ್ತಿದ್ದೆವು ಎಂದು ಮಾತ್ರ ಹೇಳಿದ್ದೆವು. ಆ ಕಾಲದಲ್ಲಿ ಬಡತನದ ಸ್ಥಿತಿ ಆ ರೀತಿ ಇತ್ತು. ಆದರೂ ಅವರು ಅಂತಹ ಉತ್ಸಾಹಭರಿತರಾಗಿದ್ದರು. ಹರ್ಯೂರತ್ ಸಾಲಿಮ್ ಬಿನ್ ಉಮೈರ್ ಹರ್ಯೂರತ್ ಮುಅವಿಯರವರ ಕಾಲದ ತನಕ ಜೀವಿಸಿದ್ದರು.

ಇನ್ನೊಬ್ಬ ಸಹಾಬಿ ಹರ್ಯೂರತ್ ಸುರಾಖ ಬಿನ್ ಕಅಬ್(ರ). ಅವರು ಬನೂ ನಜ್ಜಾರ್ ಗೋತ್ರದವರಾಗಿದ್ದರು. ಅವರ ತಾಯಿ ಉಮೈರ ಬಿನ್ತ್ ನುಅ್ಮಾನ್. ಅವರು ಬದರ್, ಉಹುದ್, ಖಂದಕ್ ಸಮೇತ ಎಲ್ಲ ಯುದ್ಧಗಳಲ್ಲಿ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜೊತೆ ಭಾಗವಹಿಸಿದರು. ಯಮಾಮ ಯುದ್ಧದಲ್ಲಿ ಅವರು ಶಹೀದ್ ಆದರು. ಇನ್ನೊಬ್ಬ ಸಹಾಬಿ ಹರ್ಯೂರತ್ ಸಾಯಿಬ್ ಬಿನ್ ಮರ್ಯೂಊನ್(ರ). ಅವರು ಹರ್ಯೂರತ್ ಉಸ್ತಾನ್ ಬಿನ್ ಮರ್ಯೂಊನರ ಸಹೋದರರಾಗಿದ್ದರು. ಅವರು ಅಬಿಸೀನಿಯಾ ದೇಶಕ್ಕೆ ಮೊದಲು ಹಿಜ್ರತ್ ಮಾಡಿದವರಲ್ಲಿ ಸೇರಿದ್ದರು. ಅವರು ಬದರ್ ಯುದ್ಧದಲ್ಲಿ ಭಾಗವಹಿಸಿದ್ದರು. ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಸೇರಿ ವ್ಯಾಪಾರ ಮಾಡುವ ಭಾಗ್ಯ ಸಹ ಅವರಿಗೆ ಲಭಿಸಿತ್ತು. ಸೀರತ್ ಖಾತಮುನ್‌ನಬಿಯ್ಯೀನ್ ಗ್ರಂಥದಲ್ಲಿ ಇದರ ಬಗ್ಗೆ ಹೀಗೆ ವಿವರಿಸಲಾಗಿದೆ: ಸಾಯಿಬ್ ಮುಸ್ಲಿಮರಾದಾಗ ಕೆಲವು ಜನರು ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮುಂದೆ ಅವರ ಬಗ್ಗೆ ಹೋಗಲಿಲ್ಲ. ಆಗ ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಸಾಯಿಬ್ ಬಗ್ಗೆ ನನಗೆ ನಿಮಗಿಂತ ಹೆಚ್ಚು ತಿಳಿದಿದೆ. ಸಾಯಿಬ್ ಹೇಳಿದರು: ಹೌದು ಅಲ್ಲಾಹನ ಸಂದೇಶವಾಹಕರೇ, ತಾವು ಒಮ್ಮೆ ವ್ಯಾಪಾರದಲ್ಲಿ ನನ್ನ ಸಹಭಾಗಿಯಾಗಿದ್ದಿರಿ. ತಾವು ಯಾವಾಗಲೂ ಅತ್ಯಂತ ಸ್ವಚ್ಛವಾಗಿ ವ್ಯವಹಾರ ಮಾಡುತ್ತಿದ್ದಿರಿ.

ಇನ್ನೊಬ್ಬ ಸಹಾಬಿ ಹರ್ಯೂರತ್ ಆಸಿಮ್ ಬಿನ್ ಖೈಸ್(ರ). ಅವರು ಅನ್‌ಸಾರ್‌ಗಳ ಸಅಲಬ ಬಿನ್

ಅಮೀರ್ ಗೋತ್ರಕ್ಕೆ ಸೇರಿದವರಾಗಿದ್ದರು. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದರು. ಇನ್ನೊಬ್ಬ ಸಹಾಬಿ ಹರ್ಯೂರತ್ ತುಫೈಲ್ ಬಿನ್ ಮಾಲಿಕ್ ಬಿನ್ ಖನ್‌ಸಾ(ರ). ಅವರು ಖರ್ಯೂರತ್ ಗೋತ್ರದ ಬನೂ ಉಬೈದ್ ಬಿನ್ ಅದೀ ಶಾಖೆಗೆ ಸೇರಿದ್ದರು. ಬೈಅತೆ ಅಖಬ ಹಾಗೂ ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದರು.

ಇನ್ನೊಬ್ಬ ಸಹಾಬಿ ಹರ್ಯೂರತ್ ತುಫೈಲ್ ಬಿನ್ ನುಅ್ಮಾನ್(ರ). ಅವರು ಅನ್‌ಸಾರ್‌ಗಳ ಖರ್ಯೂರತ್ ಗೋತ್ರದವರು. ಅವರು ಬೈಅತೆ ಅಖಬ ಹಾಗೂ ಬದರ್, ಉಹುದ್, ಖಂದಕ್ ಯುದ್ಧಗಳಲ್ಲಿ ಭಾಗವಹಿಸಿದರು. ಉಹುದ್ ಯುದ್ಧದ ದಿನ ಅವರಿಗೆ ಹದಿಮೂರು ಗಾಯಗಳಾಗಿದ್ದವು. ಖಂದಕ್ ಯುದ್ಧದಲ್ಲಿ ಅವರು ಶಹೀದರಾದರು. ಇನ್ನೊಬ್ಬ ಸಹಾಬಿ ಹರ್ಯೂರತ್ ರುಹಾಲ್ ಬಿನ್ ಅಬ್ದು ಅಮರ್(ರ). ಅವರು ದೀನಾರ್ ಬಿನ್ ನಜ್ಜಾರ್ ಗೋತ್ರದವರು. ಅವರ ತಂದೆ ಅಬ್ದು ಅಮರ್. ಅವರ ತಾಯಿ ಸುಮೈರ ಬಿನ್ತ್ ಖೈಸ್. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಉಹುದ್ ಯುದ್ಧದಲ್ಲಿ ಶಹೀದರಾದರು. ಅವರ ಸಹೋದರ ಉತ್‌ಬ ಬಿನ್ ಅಬ್ದು ಅಮರ್‌ರವರು ಬಿಅರ್ ಮೂನಾದ ಘಟನೆಯಲ್ಲಿ ಶಹೀದರಾಗಿದ್ದರು.

ಇನ್ನೊಬ್ಬ ಸಹಾಬಿ ಹರ್ಯೂರತ್ ರುಹಾಲ್ ಬಿನ್ ಹಾರಿಸ(ರ). ಅವರು ಖರ್ಯೂರತ್ ಗೋತ್ರದವರು. ಅವರ ತಂದೆ ಹಾರಿಸ. ಅವರ ತಾಯಿ ಹಿಂದ್ ಬಿನ್ತ್ ಮಾಲಿಕ್. ಅವರು ಬೈಅತೆ ಅಖಬ ಹಾಗೂ ಬದರ್ ಯುದ್ಧದಲ್ಲಿ ಭಾಗವಹಿಸಿದ್ದರು. ಇನ್ನೊಬ್ಬ ಸಹಾಬಿ ಹರ್ಯೂರತ್ ಖಲ್ಲಾದ್ ಬಿನ್ ಸುಮೈದ್ ಅನ್‌ಸಾರಿ(ರ). ಅವರು ಖರ್ಯೂರತ್ ಗೋತ್ರದ ಬನೂ ಹಾರಿಸ್ ಶಾಖೆಗೆ ಸೇರಿದ್ದರು. ಅವರು ಬೈಅತೆ ಅಖಬ ಹಾಗೂ ಬದರ್, ಉಹುದ್, ಖಂದಕ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಬನೂ ಖುರೈಯ್ಯ ಯುದ್ಧದಲ್ಲಿ ಒಬ್ಬ ಯಹೂದಿ ಸ್ತ್ರೀ ಅವರ ಮೇಲೆ ಒಂದು ದೊಡ್ಡ ಕಲ್ಲು ಎಸೆದಾಗ ಅವರ ತಲೆ ಒಡೆದು ಅವರು ಶಹೀದರಾದರು. ಆಗ ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಖಲ್ಲಾದರಿಗೆ ಇಬ್ಬರು ಶಹೀದರಿಗೆ ಸಮಾನವಾದ ಪ್ರತಿಫಲ ಸಿಗುವುದೆಂದು. ಅವರಿಗೆ ಇಮ್ಮಡಿ ಪ್ರತಿಫಲ ಏಕೆಂದು ವಿಚಾರಿಸಿದಾಗ ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ

ವಸಲ್ಲಮ್ ಹೇಳಿದರು: ಅವರನ್ನು ಅಹ್ಲ ಕಿತಾಬಿಗೆ ಸೇರಿದವರು ಶಹೀದ್ ಮಾಡಿದುದರಿಂದ ಇಮ್ಮಡಿ ಪ್ರತಿಫಲ ಸಿಗುವುದು.

ಇನ್ನೊಬ್ಬ ಸಹಾಬಿ ಹರ್ಯೂರತ್ ಔಸ್ ಬಿನ್ ಖಾಲಿ ಅನ್‌ಸಾರಿ(ರ). ಅವರು ಖರ್ಯೂರತ್ ಗೋತ್ರದ ಬನೂ ಸಾಲಿಮ್ ಬಿನ್ ಗನಮ್ ಬಿನ್ ಔಫ್ ಶಾಖೆಗೆ ಸೇರಿದ್ದರು. ಅವರು ಬದರ್, ಉಹುದ್, ಖಂದಕ್ ಸಮೇತ ಎಲ್ಲ ಯುದ್ಧಗಳಲ್ಲಿ ಭಾಗವಹಿಸಿದರು. ಅವರು ಅಜ್ಜಾನ ಕಾಲದಲ್ಲಿ ಕಾಮಿಲೀನ್‌ಗಳಲ್ಲಿ ಸೇರಿದ್ದರು. ಅರಬಿ ಓದಲು ಬರೆಯಲು ಕಲಿತವನು, ಈಜಲು ಕಲಿತವನು, ಬಾಣ ಹೂಡಲು ಚೆನ್ನಾಗಿ ಬಲ್ಲವನನ್ನು ಕಾಮಿಲ್ ಎಂದು ಅಜ್ಜಾನ ಕಾಲದಲ್ಲೂ ಇಸ್ಲಾಮಿನ ಆರಂಭದ ಕಾಲದಲ್ಲೂ ಕರೆಯುತ್ತಿದ್ದರು. ಹರ್ಯೂರತ್ ಔಸ್ ಬಿನ್ ಖಾಲಿ ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮೃತರಾದಾಗ ಅವರಿಗೆ ಸ್ನಾನ ಮಾಡಿಸುವ ಕ್ರಿಯೆಯಲ್ಲೂ ದಫನ್ ಕ್ರಿಯೆಯಲ್ಲೂ ಭಾಗವಹಿಸಿದರು. ಅವರು ನೀರು ತುಂಬಿದ ಗಡಿಗೆಯನ್ನು ಕೈಯಲ್ಲಿ ಎತ್ತಿಕೊಂಡು ತರುತ್ತಿದ್ದರು. ಹರ್ಯೂರತ್ ಇಬ್ನು ಅಬ್ಬಾಸ್ ವರದಿ ಮಾಡುತ್ತಾರೆ: ಹರ್ಯೂರತ್ ಅಲಿ, ಹರ್ಯೂರತ್ ಫರ್ಯೂ ಬಿನ್ ಅಬ್ಬಾಸ್, ಅವರ ಸಹೋದರ ಖಸಮ್, ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ವಿಮೋಚಿಸಿದ ಗುಲಾಮ ಶುಕ್ರಾನ್ ಮತ್ತು ಹರ್ಯೂರತ್ ಔಸ್ ಬಿನ್ ಖಾಲಿ ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಗೋರಿಯೊಳಗೆ ಇಳಿದು ಮಯ್ಯತನ್ನು ಬಬರಿನೊಳಗಿರಿಸಿದರು.

ಹರ್ಯೂರತ್ ಔಸ್ ಬಿನ್ ಖಾಲಿ ವರದಿ ಮಾಡುತ್ತಾರೆ: ಹರ್ಯೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಬಳಿಗೆ ನಾನು ಹೋದಾಗ ಅವರು ಹೇಳಿದರು: ಓ ಔಸ್, ಯಾರು ಅಲ್ಲಾಹನಿಗೋಸ್ಕರ ವಿನಯವನ್ನು ಮೈಗೂಡಿಸುತ್ತಾನೋ ಅಲ್ಲಾಹನು ಅವನ ಪದವಿಯನ್ನು ಉನ್ನತಗೊಳಿಸುತ್ತಾನೆ. ಯಾರು ದುರಹಂಕಾರದಿಂದ ವರ್ತಿಸುತ್ತಾನೋ ಅಲ್ಲಾಹನು ಅವನನ್ನು ಹೀನಾಯಗೊಳಿಸುತ್ತಾನೆ. ಹರ್ಯೂರತ್ ಔಸ್ ಹರ್ಯೂರತ್ ಉಸ್ತಾನರ(ರ) ಖಿಲಾಫತ್ ಕಾಲದಲ್ಲಿ ಮದೀನದಲ್ಲಿ ನಿಧನ ಹೊಂದಿದರು.

ಅಲ್ಲಾಹನು ಈ ಎಲ್ಲ ಹಿರಿಯ ಸಹಾಬರ ಪದವಿಗಳನ್ನು ಉನ್ನತಗೊಳಿಸುತ್ತಾ ಇರಲಿ - ಆಮೀನ್.

Friday Sermon delivered by Hadrath Khaleefatul Masih Al Khamis(atba)

At, Masjid Baithul Futhuh London, UK. On 01-03-2019.

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon